

Álit

í

løgtingsmáli nr. 98/2018: Uppskot til lögtingslóg um broyting í lögtingslóg um barsilsskipan (Barsilslógin) (Leingjan av rættinum til barsilspening við tveimum vikum, harav onnur er markað til pápan)

Landsstýrismaðurin í samferðslumálum, Heðin Mortensen, hevur lagt málið fram 20. februar 2019, og eftir 1. viðgerð 7. mars 2019 er tað beint Rættarnevndini.

Nevndin hevur viðgjørt málið á fundi 15., 20., 27. og 29. mars og 3. og 10. apríl 2019.

Undir viðgerðini hevur nevndin havt fund við landsstýrismannin í samferðslumálum, Heðin Mortensen.

Undir viðgerðini hevur nevndin býtt seg í ein meiriluta og ein minniluta.

Meirilutin (Kristin Michelsen, Elsebeth Mercedis Gunnleygsdóttur, Edmund Joensen og Magnus Rasmussen) vísir á, at síðani Barsilsskipanin varð sett á stovn í 2001, hevur støðugt verið arbeitt fram ímóti, at rætturin til barsilsfarloyvi við barsilspeningi skuldi leingjast til 52 vikur. Hetta lógaruppskot er partur av hesum arbeiði, tí við hesum verður barsilsfarloyvi við barsilspeningi longt við tveimum vikum afturat teim verandi 46 til 48 vikur, og málið upp á 52 vikur nærkast.

Meirilutin tekur undir við, at barsilsfarloyvi við barsilspeningi verður longt við tveimum vikum afturat teim verandi 46 vikum til 48 vikur.

Lógaruppskotið leggur samstundis upp til, at av hesum tveimum vikunum, sum barsilsfarloyvi við barsilspeningi verður longt, so skal onnur vikan markast pápanum. Hesum tekur meirilutin ikki undir við. Meirilutin er av tí sannføring, at foreldrini eru tey, sum sjálvi skulu avgera, hvussu hesar báðar vikurnar skulu skipast. Tí hevur meirilutin soljóðandi

b r o y t i n g a r u p p s k o t

1. § 1, nr. 1 verður strikað.
2. § 1, nr. 2 verður strikað.
3. § 1, nr. 3 (sum verður nr. 1) verður orðað soleiðis:
“1. Í § 2, stk. 3, 2. pkt. verður “52-56 vikurnar” broytt til: “56 vikurnar”.”
4. Í § 1, nr. 4 (sum verður nr. 2) verður “43 vikur” broytt til: “44 vikur”
5. Í § 1, nr. 5 (sum verður nr. 3) verður “29 vikur” broytt til: “30 vikur”
6. § 1, nr. 6 (sum verður nr. 4) verður orðað soleiðis:
“4. Í § 9, stk. 3 verður “46 vikurnar” broytt til: “52 vikurnar”.”
§ 1, nr. 7 verður hereftir § 1, nr. 5
7. Í § 1, nr. 8 (sum verður nr. 6) verður “29 vikunum” broytt til “30 vikunum”.
§ 1, nr. 9 verður hereftir § 1, nr. 7.
8. § 1, nr. 10 (sum verður nr. 8) verður orðað soleiðis:
“8. Í § 10, stk. 3, 2. pkt. verður “46-50 vikurnar” broytt til: “56 vikurnar”.”

Viðmerkingar:

Rætturinn til barsilsfarloyvi og barsilspening verður longdur við tveimum vikum. Við hesum broytingum kunnu foreldrini avtala sínámillum, hvør av teimum brúkar vikurnar.

Við hesum broytingum tekur meirilutin undir við málinum og mælir Løgtinginum til at samtykkja uppskotið.

Minnilutin (Ingolf Sólheim Olsen, Ruth Vang og Sonja Jógvansdóttir) tekur undir við málinum og mælir Løgtinginum til at samtykkja uppskotið.

Rættarnevndin, 24. apríl 2019

Kristin Michelsen
formaður

Magnus Rasmussen

Sonja J. Jógvansdóttir

Ruth Vang

Ingolf S. Olsen

Edmund Joensen

Elsebeth Mercedis Gunnleygsdóttur